

ہفتہ وار سنتوں بھرے اجتماع میں ہونے والا

سنتوں بھرا بیان

فَیْضَانِ

مَدَنی اِنْعَامَات

(اسلامی بہنوں کے لیے)

23 - MARCH - 2017

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

دُرود شریف کی فضیلت

سرکارِ والا تبار، دو عالم کے مالک و مختار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے: اے لوگو! بے شک بروزِ قیامت اُس کی دہشتوں اور حساب کتاب سے جلد نجات پانے والا شَخْصٌ وہ ہوگا، جس نے تم میں سے مجھ پر دُنیا میں بکثرت دُرود شریف پڑھے ہوں گے۔⁽¹⁾

چارہ بے چار گال پر ہوں دُرودیں صد ہزار
 بے کسوں کے حامی و غمخوار پر لاکھوں سلام
 (وسائلِ بخشش، ص ۶۰۱)

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! حُصُوْلِ ثَوَابِ کی خاطر بیانِ سُننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”نَبِيَّةُ الْمُؤْمِنِ خَيْرٌ مِّنْ عِبَدِہٖ“ مُسْلِمَانِ کی نِيَّتِ اُس کے عمل سے بہتر ہے۔⁽²⁾

دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

۱...۱ فردوس الاخبار، باب الیاء، ۲/۷۷۱، حدیث: ۸۲۱۰

۲...۲ معجم کبیر، ۶/۱۸۵، حدیث: ۵۹۴۲

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

نگاہیں نیچی کئے خوب کان لگا کر بیانِ سُنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ضرور تائسمٹ سرک کر دوسروں کے لئے جگہ کُشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی صَلَّوْا عَلَی الْحَبِیْبِ، تُوْبُوْا اِلَی اللّٰهِ وغیرہ سُن کر ثواب کمانے اور صدالگانے والی کی دل جُوی کے لئے پست آواز سے جواب دوں گی۔ اجتماع کے بعد خود آگے بڑھ کر سَلام و مُصَافَحَہ اور اِنْفِرَادِی کوشش کروں گی۔ جو کچھ سنو گی اسے سن کر سمجھ کر اس پہ عمل کرنے، بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی، دورانِ بیانِ موبائل کے غیر ضروری استعمال سے بچو گی، نہ بیان کی ریکارڈنگ کرو گی نہ اور کسی قسم کی آواز (کہ اسکی اجازت نہیں)

صَلَّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّد

اے نَفْسُ! اللّٰهُ عَزَّوَجَلَّ سے ڈر

بنی اسرائیل کا ایک شخص نہایت عبادت گزار تھا۔ وہ رات میں اللّٰهُ تَعَالٰی کی عبادت میں مصروف رہتا اور دن میں گھوم پھر کر کچھ چیزیں لوگوں کو بیچا کرتا۔ وہ اکثر اپنے نَفْس کا مُحَاسَبَہ (فکرِ مدینہ) کرتے ہوئے کہتا: ”اے نَفْسُ! اللّٰهُ عَزَّوَجَلَّ سے ڈر۔“ ایک دن وہ حسبِ معمول اپنے گھر سے روزی کمانے کے لئے نکلا اور چلتے چلتے ایک امیر کے دروازے کے قریب پہنچا اور اپنی اشیاء بیچنے کے لئے صدالگائی۔ امیر کی بیوی نے جب اس حسین شخص کو اپنے دروازے کے قریب دیکھا تو اس پر عاشق ہو گئی اور اُسے بہانے سے

محل کے اندر بلا لیا پھر اُس سے کہنے لگی: اے تاجر! میرا دل تمہاری طرف مائل ہو چکا ہے، میرے پاس بہت مال ہے اور زرق برق لباس ہیں، تم یہ کام چھوڑ دو میں تمہیں ریشمی لباس اور بہت سامان دوں گی۔ یہ پیش کش سُن کر اس کا نفس اس عورت کی طرف مائل ہونے لگا، مگر فوراً اس نے اپنی عادت کے مطابق (نفس کو مخاطب کرتے ہوئے) کہا: ”اے نفس! اللہ عَزَّوَجَلَّ سے ڈر“ پھر اس عورت کو جواب دیا: ”مجھے اپنے رَبِّ عَزَّوَجَلَّ کا خوف ہے۔“ وہ عورت کہنے لگی: ”تم میری خواہش پوری کئے بغیر یہاں سے نہیں جاسکتے۔“ اس شخص نے پھر کہا: ”اے نفس! اللہ عَزَّوَجَلَّ سے ڈر۔“ اور نجات کی ترکیب سوچنے لگا۔ بالآخر اس نے عورت سے کہا: ”مجھے مہلت دو کہ میں وُضُو کر کے دو رکعتیں ادا کر لوں۔“ اجازت ملنے پر اس نے وُضُو کیا اور چھت پر چلا گیا، وہاں اس نے دو رکعت نماز ادا کرنے کے بعد چھت سے نیچے جھانکا تو اس کی اونچائی (تقریباً) بیس (20) گز تھی۔ اس نے بے بسی سے آسمان کی طرف دیکھا اور عرض کرنے لگا: ”اے میرے رَبِّ عَزَّوَجَلَّ! میں طویل عرصے سے تیری عبادت میں مشغول ہوں، مجھے اس آفت سے نجات عطا فرما۔“ یہ کہہ کر وہ چھت سے گود گیا، اللہ تعالیٰ نے حضرت سیدنا جبریل عَلَیْہِ السَّلَام کو حکم دیا: ”جاؤ میرے بندے کو زمین تک پہنچنے سے پہلے سنبھال لو، کیونکہ اس نے میرے عتاب (یعنی میری ناراضی) کے خوف سے چھلانگ لگائی ہے۔“ حضرت جبریل عَلَیْہِ السَّلَام نے نہایت تیزی سے آکر اس شخص کو تھام لیا اور زمین پر بٹھا دیا۔⁽¹⁾

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھی میٹھی اسلامی بہنوں! اس حکایت سے معلوم ہوا کہ جو شخص اپنے اعمال کے

1... دُرَّةُ النَّاصِحِیْنَ، الْمَجْلِسُ التَّاسِعُ وَالسُّتُوْن... الخ، ص ۲۷۰ ملخصاً

اِحْتِسَاب کا معمول بنالیتا ہے تو اس کی یہ اچھی عادت اسے گناہوں سے بچانے میں مُعَاوِنِ ثَابِت ہوتی ہے جیسا کہ اُس نیک شخص کا دل جو نہی گناہ کی طرف مائل ہو اتو فکرِ مدینہ کی عادت کی وجہ سے فوراً ہی اُس کے منہ سے یہ جملہ نکلا: ”اے نَفْس! اللہ عَزَّوَجَلَّ سے ڈر۔“ اور پھر اُس پر خوفِ خُدا ایسا غالب ہوا کہ وہ گناہ سے بچ گیا نیز یہ بھی پتا چلا کہ مُشکل وقت میں نیکیاں کام آتی ہیں، بسا اوقات ان کی وجہ سے اللہ عَزَّوَجَلَّ کی ایسی مَدَد حاصل ہوتی ہے کہ بڑی سے بڑی مُصِیْبَت آسان ہو جاتی ہے، یہی وجہ ہے کہ جب اُس نیک شخص نے گناہ سے چھٹکارا پانے کے لئے اپنی عبادات کا وسیلہ پیش کرتے ہوئے چھت کی بُلندی سے چھلانگ لگائی تو مَدَدِ اِلهی کی وجہ سے جانی ہلاکت و جسمانی مُصِیْبَت سے محفوظ رہا۔ یاد رہے کہ ہماری شریعت میں اپنے آپ کو ہلاکت میں ڈالنے کی اجازت نہیں۔ بہر حال ہمیں بھی چاہئے کہ اپنے اعمال کا مُحَاسَبہ کرتے ہوئے خُود کو گناہوں سے بچائیں اور زیادہ سے زیادہ نیک اَعْمَال بجالائیں، نیک اَعْمَال کی وجہ سے نہ صرف مَدَدِ اِلهی حاصل ہوتی ہے بلکہ دُنیا و آخرت کی بے شُمار سَعَادَتیں بھی نصیب ہوتی ہیں، اس کے علاوہ نیکیاں گناہوں کو مِٹانے کا ذریعہ بھی ہیں، قرآنِ کریم میں ترغیب کیلئے جا بجا نیک اعمال کے فضائل بیان کیے گئے ہیں، چنانچہ پارہ 30 سُورَةُ الْبَيِّنَةِ کی آیت نمبر 7 اور 8 میں اِرْشَاد ہوتا ہے:

تَرْجَمَةُ كُنْزِ الْاِيْمَانِ: بے شک جو ايمان لائے اور اچھے کام کئے وہی تمام مخلوق میں بہتر ہیں۔ اُن کا صلہ اُن کے رَبِّ کے پاس بسنے کے باغ ہیں جن کے نیچے نہریں بہیں اُن میں ہمیشہ ہمیشہ رہیں اللہ اُن سے راضی اور وہ اُس سے راضی۔

اِنَّ الَّذِيْنَ اٰمَنُوْا وَعَمِلُوا الصّٰلِحٰتِ اُولٰٓئِكَ
هُمُ خَيْرٌ اَلْبَرِيَّةِ ۝۶۰ جَزَاؤُهُمْ عِنْدَ رَبِّهِمْ جَنَّٰتُ
عَدْنٍ تَجْرِيْ مِنْ تَحْتِهَا اَنْهٰرٌ خٰلِدِيْنَ فِيْهَا
اَبَدًا ۝۶۱ رَضِيَ اللّٰهُ عَنْهُمْ وَرَضُوْا عَنْهُ ۝

(پ ۳۰، البینة: ۷-۸)

میٹھی میٹھی اسلامی بہنوں! سنا آپ نے جو لوگ ایمان لانے کے بعد نیک اعمال کرتے ہیں، اللہ عَزَّوَجَلَّ اُن خوش نصیبوں کو جتنی باغات اور اپنی رضا کی خوشخبری عطا فرماتا ہے، لہذا ہمیں چاہئے کہ اپنی زندگی کو بیکار کاموں اور فضول تبصروں میں گنوانے کے بجائے آخرت کے لئے نیکیوں کا خوب خوب ذخیرہ اکٹھا کریں اور گناہوں سے بچتے ہوئے اخلاص و استقامت کے ساتھ نیک اعمال میں مصروف رہیں۔ احادیث مبارکہ میں نیک اعمال بجالانے کے دلنشین فضائل و برکات بیان ہوئے ہیں۔ آئیے! بطور ترغیب دو فرامینِ مُصَطَفٰے سنتے ہیں، چنانچہ

نیک اعمال کے فضائل

1. بے شک اللہ عَزَّوَجَلَّ نے مجھے حُسنِ اخلاق اور اچھے اعمال کو تمام و کمال تک پہنچانے کیلئے مبعوث فرمایا ہے۔ (مجمع الزوائد، کتاب البر والصلة، باب مکارم الاخلاق والعبود من ظلم، ۳۴۳/۸، رقم: ۱۳۶۸۴)
2. جس نے اپنی بقیہ زندگی میں نیک اعمال کئے تو اس کی ان خطاؤں کو بخش دیا جائے گا جو ماضی میں ہو چکی تھیں اور جس نے اپنی بقیہ زندگی میں بُرے اعمال کئے تو اس کی گزشتہ اور آئندہ زندگی میں ہونے والی خطاؤں پر اس کی پکڑ کی جائے گی۔ (معجم اوسط، من اسمہ محمد، ۱۲۸/۵، حدیث: ۶۸۰۶)

میٹھی میٹھی اسلامی بہنوں! یاد رکھئے! استقامت کے ساتھ گناہوں سے بچنے اور نیکیاں کرنے کے لئے فکرِ مدینہ یعنی اپنے اعمال کا احتساب کرنا نہایت ضروری ہے، اس لئے ہر شخص کو چاہئے کہ وہ اپنے اعمال کے انجام پر سنجیدگی سے اس طرح غور کرے کہ ماضی میں جو کچھ کرتا رہا اور اب بھی اسی پر قائم ہوں تو کیا یہ کام میری آخرت کے لئے مفید بھی ہیں یا نقصان دہ ثابت ہوں گے؟ یقیناً جو مُسلمان فکرِ آخرت کی عادت بنا لیتا ہے اس کے کردار و گفتار میں رفتہ رفتہ نکھار پیدا ہو جاتا ہے اور اسے ہمیشہ اپنی آخرت بہتر بنانے کی فکر رہتی ہے۔ اَلْحَمْدُ لِلّٰہِ عَزَّوَجَلَّ مدنی انعامات میں بھی محاسبے کی

ترغیب پر مشتمل ایک مدنی انعام موجود ہے، چنانچہ

مدنی انعام نمبر 14 پر ہے: ”کیا آج آپ نے یکسوئی کے ساتھ کم از کم 12 منٹ فکرِ مدینہ (یعنی اپنے

اعمال کا محاسبہ) کرتے ہوئے جن جن مدنی انعام پر عمل ہو اور سالہ میں ان کی خانہ پُری فرمائی؟“

اعمال کے بارے میں غور و فکر کی اہمیت کا اندازہ اس بات سے لگایا جاسکتا ہے کہ قرآن و حدیث

میں باقاعدہ اس کی ترغیب دلائی گئی ہے، چنانچہ پارہ 28 سُورَةُ الْحَشْرِ کی آیت نمبر 18 میں اللہ عَزَّوَجَلَّ

ارشاد فرماتا ہے:

يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ

تَرْجَةً كَنُزَالِ الْإِيمَانِ: اے ایمان والو! اللہ سے ڈرو اور ہر

جان دیکھے کہ کل کے لئے کیا آگے بھجوا۔

مَا قَدَّمَ لِغَدٍ (پ 28، الحشر: 18)

اس آیت کے تحت تفسیر ابن کثیر میں ہے کہ اپنا محاسبہ کر لو اس سے پہلے کہ تمہارا محاسبہ کیا

جائے اور غور کرو کہ تم نے قیامت کے دن اللہ عَزَّوَجَلَّ کی بارگاہ میں پیش کرنے کے لئے نیک اعمال کا

کتنا ذخیرہ جمع کیا ہے۔⁽¹⁾

احادیثِ کریمہ میں رحمتِ عالم، نُورِ مُجَسَّم صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھی بارہا اعمال کا محاسبہ

کرنے کی ترغیب دلائی ہے، آئیے اس ضمن میں تین (3) فرامینِ مُصْطَفَیِّ سُنْتِہِیں:

إِحْتِسَابِ (فکرِ مدینہ) کے متعلق تین (3) فرامینِ مُصْطَفَیِّ

1. جب تم کسی کام کو کرنا چاہو تو اس کے انجام کے بارے میں غور کر لو، اگر وہ اچھا ہے تو اسے کر

1... تفسیر ابن کثیر، پ 28، الحشر، تحت الآیة: 18، 106/8

گزر و اور اگر اس کا نتیجہ غلط ہو تو اس سے باز رہو۔⁽¹⁾

2. عقل مند کے لئے ایک ساعت ایسی ہونی چاہئے جس میں وہ اپنے نفس کا محاسبہ کرے۔⁽²⁾

3. (اُمورِ آخرت میں) گھڑی بھر غور و فکر کرنا ساٹھ (60) سال کی عبادت سے بہتر ہے۔⁽³⁾

میٹھی میٹھی اسلامی بہنوں! معلوم ہوا قرآن کریم اور احادیثِ مبارکہ میں احتساب کی

کس قدر ترغیب دلائی گئی ہے، لہذا اگر ہم چاہتے ہیں کہ ہمیں رضائے رَبِّ الْأَنَامِ حاصل ہو جائے، ہم دنیا و آخرت میں ذلت و رسوائی اور شرمندگی سے بچ جائیں، جہنم سے بچھڑکارا مل جائے اور جنت ٹھکانہ بن جائے تو ہمیں چاہئے کہ ہم اپنی موت سے غافل ہونے اور لمبی لمبی اُمیدیں باندھنے کے بجائے سمجھ داری کا ثبوت دیتے ہوئے روزانہ فکرِ مدینہ (محاسبہ) کرنے کی عادت بنائیں کیونکہ ہمیں ابھی مہلت ملی ہوئی ہے، ہماری زندگی کی سانسوں کا تسلسل جاری ہیں، موت کا فرشتہ ابھی تشریف نہیں لایا، ہوش و حواس اور عقل سب سلامت ہیں، مگر جس دن سانسوں کی مالا ٹوٹی، موت کا فرشتہ آن پہنچا تو لاکھ کوششوں کے باوجود چاہتے ہوئے بھی ہم کچھ نہ کر پائیں گے اور اس وقت سوائے پچھتاوے کے کچھ ہاتھ نہ آئے گا، جیسا کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے فرمایا: اے لوگو! اپنے اعمال کا اس سے پہلے محاسبہ کر لو کہ قیامت آجائے اور اُن کا حساب لیا جائے۔ (احیاء العلوم،

(۱۲۸/۵)

آئیے! اب ہم محاسبے کی تعریف سنتے ہیں تاکہ اس کے ذریعے ہم زیادہ اچھے انداز میں اپنے اعمال

1... کنز العمال، کتاب الاخلاق، حرف التاء، التودة والتانى والتبيين، الجزء ۲، ۳/۴، حدیث: ۵۶۷۳

2... شعب الایمان، باب فی تعدید نعم اللہ... الخ، ۱۶۴/۴، حدیث: ۴۶۷۷

3... کنز العمال، کتاب الاخلاق، التفکر، ۳/۴، حدیث: ۵۷۰۷

کا محاسبہ کرنے میں کامیاب ہو سکیں، چنانچہ
محاسبہ کیا ہے؟

حجۃ الاسلام حضرت سیدنا امام محمد غزالی رَحْمَةُ اللهِ تَعَالَى عَلَيْهِ فرماتے ہیں: اعمال کی کثرت اور
 مقدار میں زیادتی اور نقصان کی معرفت کے لئے جو غور کیا جاتا ہے اسے محاسبہ کہتے ہیں، لہذا اگر بندہ
 اپنے دن بھر کے اعمال کو سامنے رکھے تاکہ اسے کمی بیشی کا علم ہو جائے تو یہ بھی محاسبہ ہے۔

(احیاء العلوم، ۵/۳۱۹)

فکرِ مدینہ کسے کہتے ہیں؟

اَلْحَمْدُ لِلّٰهِ عَزَّوَجَلَّ شیخ طریقت، امیر اہلسنت دَامَتْ بَرَکَاتُهُمُ الْعَالِیَہ نے اس پُر فتن دور میں ہمیں اپنے
 اعمال کا محاسبہ کرنے کا ذہن دیا ہے، دعوتِ اسلامی کے مدنی ماحول میں اپنے اعمال کا محاسبہ کرنے کو
 ”فکرِ مدینہ“ کہا جاتا ہے۔ فکرِ مدینہ سے مراد یہ ہے کہ انسان اُخروی اعتبار سے اپنے معمولاتِ زندگی
 پر غور و فکر کرے، پھر جو کام اُس کی آخرت کے لئے نقصان دہ ثابت ہو سکتے ہوں، اُن کی اصلاح کی
 کوشش کرے اور جو کام اُخروی اعتبار سے نَفْعِ بَخْشِ نَظَرِ آسَمِیْن اُن میں بہتری کے لئے اقدامات کرے۔
 استقامت کے ساتھ فکرِ مدینہ کرنے سے خوب خوب برکتیں حاصل ہوتی ہیں، یہی وجہ ہے کہ بزرگانِ
 دین نہایت استقامت کے ساتھ فکرِ مدینہ (اپنے اعمال کا محاسبہ) کرتے تھے اور اس سے کسی صورت بھی
 غفلت اختیار نہ کرتے تھے، چنانچہ

فاروقِ اعظم کی فکرِ مدینہ

حضرت سیدنا عمر فاروقِ اعظم رَضِيَ اللهُ تَعَالَى عَنْهُ (اپنا محاسبہ فرمایا کرتے) رات کے وقت اپنے پاؤں پر

دُرَّہ (کوڑا) مار کر فرماتے: بتا! آج تو نے ”کیا عمل“ کیا؟۔ (احیاء العلوم، ۵/۳۵۸ ملخصاً)

ہر دم فکرِ مدینہ

حضرت سیدنا حسن بصری رَضِيَ اللهُ تَعَالَى عَنْهُ چالیس (40) برس تک نہیں بنے۔ راوی کا بیان ہے کہ میں جب بھی ان کو بیٹھے ہوئے دیکھتا تو ایسا لگتا جیسے کوئی قیدی ہے جسے گردن اڑانے کے لئے لایا گیا ہے، جب آپ گفتگو فرماتے تو ایسا معلوم ہوتا کہ آخرت کا مشاہدہ فرما رہے ہیں اور اسے دیکھ دیکھ کر خبر دے رہے ہیں اور جب خاموش ہوتے تو یہ عالم ہوتا گویا ان کی آنکھوں کے سامنے آگ بھڑک رہی ہے۔ جب آپ سے اس قدر خوف زدہ رہنے سے متعلق عرض کی گئی تو آپ نے فرمایا: میں اس بات سے بے خوف نہیں ہوں کہ اللہ عَزَّوَجَلَّ میرے بعض ناپسندیدہ اعمال پر مطلع ہو کر مجھ سے ناراض ہو جائے اور ارشاد فرمادے: ”جا! میں تجھے نہیں بخشتا“ (تو) اس صورت میں میرے تمام اعمال ضائع ہو جائیں گے۔⁽¹⁾

نفس کے محاسبہ کا نوکھا طریقہ

حضرت سیدنا ابراہیم تیمی رَحِمَهُ اللهُ تَعَالَى عَلَيْهِ فرماتے ہیں کہ ایک مرتبہ میں نے یہ تصور باندھا کہ میں جنت میں ہوں، وہاں کے پھل کھا رہا ہوں، اُس کی نہروں سے مشروب پی رہا ہوں اور حُوروں سے ملاقات کر رہا ہوں، اس کے بعد میں نے یہ خیال جمایا کہ میں جہنم میں ہوں، آگ کی زنجیروں میں جکڑا ہوا ہوں، ٹھوہڑ (کانٹے دار درخت) کھا رہا ہوں اور دوزخیوں کا پیپ پی رہا ہوں۔ پھر میں نے اپنے نفس سے پوچھا: تجھے ان دونوں میں سے کون سی چیز پسند ہے؟ نفس بولا: میرا ارادہ ہے کہ دُنیا میں جا کر نیک عمل کر کے آؤں، تب میں نے اسے کہا کہ فی الحال تجھے مہلت ملی ہوئی ہے لہذا خوب نیک اعمال

کر لے۔ (1)

میٹھی میٹھی اسلامی بہنوں! دیکھا آپ نے کہ ہمارے بزرگانِ دین میں فکرِ مدینہ کا جذبہ کس قدر کُٹ کُٹ کر بھرا ہوا تھا، اُن مُبارک ہستیوں کے نزدیک فکرِ مدینہ (مُحاسبہ کرنے) کی کس قدر اہمیت تھی کہ ہر وقت اپنے اَعْمَال کے بارے میں فکر مند رہتے کہ نہ جانے ہمارے یہ اَعْمَال اللہ عَزَّ وَجَلَّ کی بارگاہ میں مَقْبُول ہو کر ہماری مَعْفُورت کا ذریعہ بنیں گے یا مَرْدُود ہو کر ہماری ہلاکت کا سبب ثابت ہوں گے۔ ذرا سوچئے! جب یہ مَقْبُولانِ بارگاہ اس قدر اِسْتِقَامت کے ساتھ فکرِ مدینہ کرتے تھے تو ہم گناہ گاروں کو فکرِ مدینہ کرنے کی کس قدر ضرورت ہے۔ فکرِ مدینہ کرنے کی اہمیت اور نہ کرنے کا نُقْصَان کیا ہوتا ہے یہ اس مثال سے سمجھئے! جس طرح دُنیاوی کاروبار سے تَعَلُّق رکھنے والا کوئی بھی شخص اسی وقت کامیاب تاجر بن سکتا ہے، جب وہ اپنے خرچ کیے ہوئے مال سے کئی گنا زیادہ نفع کمانے میں کامیاب ہو جائے اور اس کا اَصْل سرمایہ بھی مَحْفُوظ رہے۔ اِس مَقْصَد کے حُصُول کے لئے وہ اپنے کاروبار (Business) کا روزانہ، ماہانہ یا سالانہ حساب کتاب کرتا ہے، پھر اُس پر مختلف پہلوؤں سے نہ صرف زبانی غور و فکر کرتا ہے بلکہ اُس کو تحریری طور پر مَحْفُوظ رکھنے کی کوشش کرتا ہے، نیز جہاں کسی قسم کی خامی نظر آئے اُسے دُرُست کرتا ہے اور جو چیز نفع کے حُصُول میں رُکاوٹ نظر آتی ہے اس کو دُور کرتا ہے۔ اگر وہ اپنے کاروباری مُعاملات کا مُحَاسَبہ نہ کرے تو اُسے نفع حاصل ہونا تو درکنار، اُلْتَا نُقْصَان کا سامنا بھی ہو سکتا ہے اور اگر اس نُقْصَان کے بعد بھی وہ ”خوابِ خرگوش“ (یعنی غفلت کی گہری نیند) سے بیدار نہ ہو تو ایک دن ایسا بھی آتا ہے کہ اُس کا اَصْل سرمایہ بھی باقی نہیں رہتا اور وہ کوڑی کوڑی کا مُتَحَاج ہو جاتا ہے۔ بالکل اسی طرح جو شخص ”کاروبارِ آخرت“ میں نفع کمانے کا اَرْزُو مند ہو اُسے بھی چاہئے کہ اپنے کئے

گئے اعمال پر غور کرے، جو اعمال اُس کو نفع دلوانے میں معاون ثابت ہوں، اُن کو مزید بہتر کرے اور جو کام اس نفع کے حصول میں رُکاوٹ بن رہے ہوں، اُنہیں چھوڑ دے، جو شخص اس طرح اپنا احتساب جاری رکھے گا، وہ اللہ عَزَّوَجَلَّ کی توفیق سے کامیابی سے ہمکنار ہو گا اور بطورِ نفع اِنْ شَاءَ اللہ عَزَّوَجَلَّ اُسے جنت میں داخلہ نصیب ہو گا اور اگر ایسا کرنے کی بجائے ”خوابِ غفلت“ کا شکار ہو جائے تو وہ خسارے میں رہے گا، جس کا نتیجہ جہنم میں داخلے کی صورت میں سامنے آسکتا ہے۔ (وَ اَلْعِيَاذُ بِاللّٰهِ عَزَّوَجَلَّ)

شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے آسان اور بہتر انداز میں فکرِ مدینہ (یعنی اپنا محاسبہ) کرنے کے بارے میں جو رہنمائی فرمائی ہے، وہ واقعی قابلِ تحسین اور لائقِ عمل ہے، آپ دَامَتْ بَرَکَاتُہُمُ الْعَالِیَہ نے اس پُر فتن دور میں آسانی سے نیکیاں کرنے اور گناہوں سے بچنے کے طریقہ کار پر مُشتمل شریعت و طریقت کا جامع مجموعہ بنام ”مدنی انعامات“ بصورتِ سوالات عطا فرمایا ہے۔ اسلامی بھائیوں کے لئے 72، اسلامی بہنوں کے لئے 63، طلبہ علمِ دین کے لئے 92، دینی طالبات کے لئے 83، مدنی ممتوں اور ممتیوں کے لئے 40 اور خصوصی (یعنی گونگے بہرے) اسلامی بھائیوں کے لئے 27 مدنی انعامات ہیں۔

عالمینِ مدنی انعامات کے لئے دعائے عطار

میٹھی میٹھی اسلامی بہنوں! شیخ طریقت، امیر اہلسنت دَامَتْ بَرَکَاتُہُمُ الْعَالِیَہ نے مدنی انعامات کا سلسلہ کیوں شروع فرمایا اس کی وجہ بیان کرتے ہوئے فرماتے ہیں: ”(تاکہ) مدنی کام میں ترقی، اخلاقی تربیت و تقویٰ ملے اس غرض سے میں نے ”مدنی انعامات“ کا سلسلہ شروع کیا۔ (جنت کے طلبگاروں کے لئے مدنی گلدستہ، ص ۲۵) جب مجھے معلوم ہوتا ہے کہ فلاں اسلامی بھائی یا اسلامی بہن کا ”مدنی انعامات“ پر عمل ہے تو دل باغ باغ بلکہ باغِ مدینہ ہو جاتا ہے یا سنتا ہوں کہ فلاں نے زبان اور آنکھوں کا یا ان میں سے کسی

ایک کا ”قفلِ مدینہ“ لگایا ہے تو عجیب کیف و سُورُور حاصل ہوتا ہے۔ ”مدنی انعامات“ کے مطابق عمل کرنے والوں کو امیرِ اہلسُنَّتِ دَامَتْ بَرَکَاتُہُمُ الْعَالِیَہِ اس طرح اپنی دعاؤں سے نواز رہے ہیں: اللہ عَزَّوَجَلَّ آپ کو مدینہ منورہ کے سدا بہار پھولوں کی طرح مسکراتا رکھے کبھی بھی آپ کی خوشیاں ختم نہ ہوں، حیات و مَمَاتِ (یعنی زندگی و موت)، بَرَزْخِ و سَکَرَاتِ (حالتِ نَزْعِ) اور قیامت کے جاں سوز لمحات میں ہر جگہ مَسْرَہِ تِمْتِیْلِ اور شادمانیاں نصیب ہوں، اللہ عَزَّوَجَلَّ آپ کی اور تمام قبیلے کی مغفرت کرے، جنتِ الْفَرْدَوْسِ میں آپ کو اپنے پیارے حبیبِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا جوار عطا فرمائے۔ (جنت کے طلبگاروں کے لئے مدنی گلدستہ، ص ۳۳)

تو ولی اپنا بنالے اس کو رب لم یزل
”مدنی انعامات“ پر کرتا ہے جو کوئی عمل

مدنی انعامات کی اہمیت

میٹھی میٹھی اسلامی بہنوں! ”مدنی انعامات“ کا عظیم تحفہ نہ صرف اَسْلَافِ رَحِمَتِہُمُ اللهُ تَعَالَى کی یاد دلاتا ہے بلکہ اُن کے نقشِ قدم پر چلتے ہوئے فکرِ مدینہ کرنے کا بہترین ذریعہ بھی ہے، اَلْحَمْدُ لِلّٰہِ عَزَّوَجَلَّ مدنی انعامات پر عمل کی برکت سے بعض اسلامی بھائی عطار کے دوست، بعض عطار کے پیارے، بعض محبوب عطار اور کچھ تو عطار کے منظورِ نظر بھی بننے کی سعادت پاسکتے ہیں، ان مدنی انعامات پر عمل کر کے ہم اپنی اور ساری دُنْیَا کے لوگوں کی اِصْلَاحِ کی کوشش کا عظیم جذبہ پاسکتے ہیں نیز تنہائی میں مدنی انعامات کے رسالے کو کھول کر اس میں دیئے گئے سُوْاَلَاتِ کے جوابات میں خود ہی ”ہاں“ یا ”نا“ کے ذریعے اپنے اَعْمَالِ کے اچھے بُرے ہونے کا جائزہ لیتے ہوئے اپنی غلطیوں کو سدھار سکتے ہیں۔ گویا یہ مدنی انعامات ہمیں روزانہ اپنی ہی قائم کردہ خود اِحْتِسَابِی کی عدالت میں حاضر کر کے اپنے ہی ضمیر سے

فیصلہ کرواتے اور ہمیں اپنی اصلاح و نجات کا موقع فراہم کرتے ہیں۔ درحقیقت یہ مدنی انعامات جنت میں لے جانے والے اعمال کرنے اور جہنم میں لے جانے والے اعمال سے بچنے کی ترغیب کا مجموعہ ہیں۔ گویا شیخ طریقت، امیر اہلسنت دَامَتْ بَرَکَاتُہُمُ الْعَالِیَہ نے ہماری عملی بد حالی ملاحظہ فرماتے ہوئے ہماری اصلاح کا ایک انوکھا طریقہ اختیار فرمایا ہے، تاکہ ہم روزانہ وقت مقرر پر فکرِ مدینہ پر استقامت حاصل کر سکیں۔ یہی وجہ ہے کہ بے شمار اسلامی بھائی، اسلامی بہنیں اور طلبہ و طالبات روزانہ سونے سے پہلے ”فکرِ مدینہ“ کرتے ہوئے مدنی انعامات کے پاکٹ (جیبی) سائز رسالے میں دیئے گئے خانے پُر کرتے ہیں، جس کی برکت سے نیک بننے اور گناہوں سے بچنے کی راہ میں حائل رُکاوٹیں اللہ عَزَّوَجَلَّ کے فضل و کرم سے دُور ہوتی چلی جاتی ہیں نیز پابندِ سنت بننے، گناہوں سے نفرت کرنے اور ایمان کی حفاظت کے لئے کڑھنے کا ذہن بھی بنتا ہے۔

کتاب ”فکرِ مدینہ“ کا تعارف

میٹھی میٹھی اسلامی بہنوں! فکرِ مدینہ کے بارے میں تفصیلی معلومات حاصل کرنے، فکرِ مدینہ پر استقامت پانے، پابندِ سنت بننے اور ایمان کی حفاظت کا جذبہ پانے کے لئے مکتبۃ المدینہ کی مطبوعہ 166 صفحات پر مشتمل کتاب ”فکرِ مدینہ“ کا مطالعہ نہایت مفید ہے۔ اس کتاب میں فکرِ مدینہ (اعمال کا محاسبہ کرنے) کی ضرورت و اہمیت، اس کے فوائد، قرآن و حدیث کی روشنی میں خود احتسابی کرنے کا ثبوت اور بزرگانِ دین کی فکرِ مدینہ کے واقعات بیان کرنے کے ساتھ ساتھ مختلف موضوعات پر فکرِ مدینہ کرنے کا عملی طریقہ بھی بیان کیا گیا ہے۔ تمام اسلامی بہنوں سے مدنی التجا ہے کہ اس کتاب کو آج ہی مکتبۃ المدینہ سے ہدیہ طلب فرما کر اس کا مطالعہ کیجئے۔ دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ (Download) بھی کیا جاسکتا ہے اور پرنٹ آؤٹ (Print Out) بھی کیا جاسکتا ہے۔

نجات کا بہترین ذریعہ

میٹھی میٹھی اسلامی بہسنوں! مدنی انعامات کے بارے میں اگر یہ کہا جائے کہ یہ نجات کی راہ پر چلنے کا ایک بہترین ذریعہ ہیں تو شاید غلط نہ ہوگا، کیونکہ ان میں سے بعض مدنی انعامات فرأیض پر، بعض واجبات پر اور بعض سُنن و مُسْتَحَبَّاتِ پر مُشْتَمِل ہیں اور یقیناً یہ تمام کام اُخْرَوٰی نجات کا باعث ہیں، آئیے! ان میں سے چند مدنی انعامات کے بارے میں سنتے ہیں، چنانچہ

مدنی انعام نمبر 1 میں ہے: ”کیا آج آپ نے کچھ نہ کچھ جائز کاموں سے پہلے اچھی اچھی نیتیں کیں؟ نیز کم از کم دو کو اس کی ترغیب دلائی؟“

میٹھی میٹھی اسلامی بہسنوں! بلاشبہ اچھی نیت کرنا ایک ایسا عمل ہے جو محنت کے اعتبار سے بے حد ہلکا، لیکن اجر و ثواب کے لحاظ سے بے حد عظیم ہے۔ اس لئے ہمیں چاہیے کہ ہر نیک عمل سے پہلے اچھی اچھی نیتیں کر لیں حتیٰ کہ کھانے، پینے سونے، لباس پہننے اور نکاح کرنے میں بھی اچھی نیت شامل حال ہو۔ مثلاً کھانے پینے سے اللہ عَزَّوَجَلَّ کی اطاعت پر قوت حاصل کرنے کی نیت ہو۔ لباس پہننے وقت یہ نیت ہو کہ اللہ عَزَّوَجَلَّ نے مجھے اپنی پوشیدہ چیزیں چھپانے کا حکم دیا ہے اور اللہ عَزَّوَجَلَّ کی نعمت کے اظہار کی نیت ہو۔ سونے سے یہ مقصود ہو کہ جو عبادات اللہ عَزَّوَجَلَّ نے فرض کی ہیں ان کو ادا کرنے میں مدد حاصل ہو۔ نکاح کرنے میں پاکدامنی حاصل کرنے اور حرام سے بچنے کی نیت ہو۔ آئیے! بزرگانِ دین کی زبانی نیت کی اہمیت و فضیلت پر مشتمل چند نصیحت آموز اقوال سنتے ہیں:

بزرگانِ دین سے منقول ہے: اکثر چھوٹے اعمال کو نیت بڑا کر دیتی ہے اور بہت سے بڑے بڑے اعمال نیت کی وجہ سے چھوٹے ہو جاتے ہیں۔ (قوت القلوب، الفصل الثامن والثلاثون... الخ، ۲/۲۶۸)

حضرت سیدنا امام محمد بن محمد غزالی رَحْمَةُ اللهِ تَعَالَى عَلَيْهِ فرماتے ہیں: اعمال کا سُتُونِ نیتیں ہیں، عمل نیت

کا محتاج ہے تاکہ اس کی وجہ سے بہتر ہو جائے جبکہ نیت بذاتِ خود خیر (بھلائی) ہے اگرچہ کسی رکاوٹ کی وجہ سے عمل دشوار ہو جائے۔ (احیاء العلوم، ۵/۲۲۳) حضرت سیدنا سفیان ثوری رَحْمَةُ اللهِ تَعَالَى عَلَيْهِ نے فرمایا: پہلے کے لوگ عمل کے لئے اس طرح نیت سیکھتے تھے جس طرح عمل سیکھتے تھے۔ بعض علمائے کرام نے فرمایا: عمل سے پہلے اس کی نیت سیکھو اور جب تک تم نیکی کی نیت پر رہو گے بھلائی پر رہو گے۔ (قوت القلوب، ۲/۲۶۸)

اچھی اچھی نیتوں کا ہو خدا جذبہ عطا
بندۂ مخلص بنا، کر عفو میری ہر خطا

(نیکی کی دعوت، ص ۹۳)

اچھی نیت پر انعام رب الانام

دعوت اسلامی کے اشاعتی ادارے مکتبۃ المدینہ کی مطبوعہ 656 صفحات پر مشتمل کتاب ”فیضانِ ریاض الصالحین“ صفحہ نمبر 31 پر ہے: منقول ہے کہ بنی اسرائیل کا ایک شخص قحط کے زمانے میں ریت کے ایک ٹیلے کے قریب سے گزرا تو دل میں کہا: اگر یہ ریت غلّہ ہوتی تو میں اسے لوگوں پر صدقہ کر دیتا۔ اللہ عَزَّوَجَلَّ نے اس دور کے نبی عَلَيْهِ السَّلَام پر وحی بھیجی کہ اس سے فرماؤ! اللہ عَزَّوَجَلَّ نے تیرا صدقہ قبول کر لیا ہے اور اچھی نیت کے بدلے تجھے اتنا ثواب دیا کہ جتنا اس وقت ملتا جب یہ ریت غلّہ ہوتی اور تو اسے صدقہ کر دیتا۔ (قوت القلوب، ۲/۲۷۱)

صَلُّوْا عَلَي الْحَبِيْب! صَلِّ اللهُ تَعَالَى عَلٰى مُحَمَّد

میٹھی میٹھی اسلامی بہنوں! مدنی انعامات میں سے مدنی انعام نمبر ۲ میں ہے:

کیا آج آپ نے پانچوں نمازیں ادا فرمائیں؟ (پنے گھر میں نماز کے لئے کوئی جگہ مخصوص کرنا

مستحب ہے اسے مسجد بیت کہتے ہیں)

قیامت کا سب سے پہلا سوال

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صلی اللہ علیہ وسلم کا ارشادِ حقیقتِ بنیاد ہے: "قیامت کے دن بندے کے اعمال میں سب سے پہلے نماز کا سوال ہو گا۔ اگر وہ دُرست ہوئی تو

اس نے کامیابی پائی اور اگر اس میں کمی ہوئی تو وہ رسوا ہوا اور اسے نقصان اٹھایا۔"

(کنزُ العُمَل، ج ۷ ص ۱۱۵ رقم ۱۸۸۸۳)

نمازی کیلئے نور

سرکارِ دو عالم، نورِ مجسم، شاہِ بنی آدم، رسولِ مَحْتَشَم صلی اللہ تعالیٰ علیہ وآلہ وسلم کا ارشادِ معظم ہے: "جو شخص نماز کی حفاظت

کرے، اس کی لیے نمازِ قیامت کے دن نور، دلیل اور نجات ہوگی اور جو اس کی حفاظت نہ کرے اس کی لیے بروزِ قیامت نہ نور ہوگا اور نہ دلیل اور نہ ہی نجات۔ اور وہ شخص قیامت کے دن فرعون، قارون، ہامان اور اُبئی بن خَلَف کے ساتھ ہوگا۔"

(مَجْمَعُ الزَّوَادِج ۲ ص ۲۱ حدیث ۱۶۱۱)

کون، کس کے ساتھ اٹھے گا!

اسلامی بہنو! حضرت سیدنا امام محمد بن احمد ذہبی علیہ رحمۃ اللہ القوی نقل کرتے ہیں بعض علمائے کرام رَحْمَتُ اللہِ السَّلام فرماتے ہیں: بے نمازی کو ان چار (فرعون، قارون، ہامان اور اُبئی بن خَلَف) کے ساتھ اس لیے اٹھایا جائے گا کہ لوگ عموماً دولت، حکومت، وزارت اور تجارت کی وجہ سے نماز کو ترک کرتے ہیں۔ جو حکومت کی مشغولیت کے سبب نماز نہیں پڑھے گا اس کا حشر (یعنی اٹھایا جانا) فرعون کے ساتھ ہوگا، جو دولت کے باعث نماز ترک کریگا تو اُس کا قارون کے ساتھ حشر

ہو گا۔ اگر ترکِ نماز کا سبب وزارت ہوگی تو فرعون کے وزیر ہامان کے ساتھ ہو گا اور اگر تجارت کی مصروفیت کی وجہ سے نماز چھوڑے گا تو اس کو۔ مکہ مکرمہ کے بہت بڑے کافر تاجر اُبی بن خَلْف کے ساتھ بروز قیامت اٹھایا جائے گا۔

(کتاب الکبائر ص ۲۱)

۔ اگر ہم اپنے بزرگوں کے حالاتِ زندگی کا مطالعہ کریں تو معلوم ہو گا یہ نیک لوگ تکلیف و بیماری میں بھی مسجد کی حاضری اور باجماعت نماز کی ادائیگی سے غافل نہیں ہوتے تھے، چنانچہ

صحابی رسول حضرت سیدنا زبیر بن عوام رَضِيَ اللهُ تَعَالَى عَنْهُ کے پوتے حضرت سیدنا عامر رَضِيَ اللهُ تَعَالَى عَنْهُ جان کنی کی تکالیف میں تھے کہ مغرب کی اذان شروع ہوگئی، آپ رَحْمَةُ اللهِ تَعَالَى عَلَيْه نے فرمایا: میرا ہاتھ پکڑو! (اور مجھے مسجد پہنچاؤ) عرض کی گئی: آپ بیمار ہیں، ارشاد فرمایا: میں اللهُ عَزَّوَجَلَّ کے بلاوے کو سنوں اور قبول نہ کروں! (یعنی ایسا کرنا میری برداشت سے باہر ہے) چنانچہ لوگ آپ کا ہاتھ تھام کر مسجد لے آئے اور آپ مغرب کی جماعت میں شامل ہو گئے، ابھی ایک رکعت ہی ادا کر پائے تھے کہ آپ کی رُوح قَفَسِ عَضْرِي سے پرواز کر گئی۔ (سیر اعلام النبلاء، عامر بن عبد اللہ بن الزبیر بن العوام، ۵۲/۶)

مدرستہ المدینہ کا تعارف

میٹھی میٹھی اسلامی بہسنوں! بیان کردہ واقعے سے ان لوگوں کو عبرت حاصل کرنی چاہئے کہ جو کئی بار نماز پڑھنے کے فضائل اور نہ پڑھنے کی وعیدیں پڑھنے سننے کے باوجود بیماری تو بیماری صحت کی حالت میں بھی نماز پڑھنے کو تیار نہیں جبکہ بعض تو معمولی دردِ سر اور نزلہ زکام کے سبب بھی نماز ترک کر دیتے ہیں لہذا خود بھی نماز کی عادت بنائیے اور اپنے بچوں کو بھی نماز اور سنتوں کا عادی بنائیے۔ اَلْحَمْدُ

لِلّٰهِ عَزَّوَجَلَّ مَدَنِيّ مَنْوٰں اور مَدَنِيّ مَنِيّوں كِي مَدَنِيّ تَرْبِيَّت كَيْلَيْئِ دَعْوَتِ اِسْلَامِي كَا اِيك شَعْبِه مَدْرَسَةُ الْمَدِيْنَه (لِلْمَنِيْنِ وَالْمَدَنِيَّات) قَائِمٌ هَي۔ جَس مِيں بچُوں كُو دُرُوسْت مَخْرَج كِ سَاتِه قُرْآنِ پَاك پڑھَايَا جَاتَا هَي، سَنَتُوں كَا عَاَل بِنَايَا جَاتَا هَي۔ اُپ بھِي اِپنِي بچُوں كُو تَجْوِيْد و قُرَات كِ سَاتِه قُرْآنِ پَاك كِي تَعْلِيْم دِلْوَانِ، اِن كِي اَخْلَاقِي تَرْبِيَّت كِ ذَرْيَعِ اِنھِيں نِيك بِنَانِ اور اِنھِيں اِپنِي لِيْئِ صَدَقَہ جَارِيَه بِنَانِ كَيْلَيْئِ مَدْرَسَةُ الْمَدِيْنَه مِيں دَاخِل كِرُو اَدِيْتِيجِي۔

عطا ہو شوق مَوَلِيّ مَدْرَسَے مِيں اَنے جَانِے كَا
خُدايَا ذَوْق دے قُرْآنِ پڑھْنِے كَا پڑھَانِے كَا
صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

مِيْطھِي مِيْطھِي اِسْلَامِي بھَسَنُوں! شَيْخ طَرِيْقَت، اَمِيْر اِهْلُسُنَّت دَامَتْ بَرَكَاتُهُمُ الْعَالِيَه جَس طَرَحْ خُوْد بِيكِرِ شَرْم و حِيَا اور نِگَاھُوں كِي حِفَاظَت كِ مَعَاَلِے مِيں بَہْت حَسَّاسِ هِيں اِسي طَرَحِ مَدَنِيّ اِنْعَامَات كِ ذَرْيَعِ اِپنِي مُرِيْدِيْنِ و مُتَعَلِّقِيْنِ كُو بَا حِيَا بِنَانِے اور نِگَاھُوں كِي حِفَاظَت كَا ذِہْنِ دِيْنِے كِي كُو شَشِ فَرَمَاتِي هَي، چُنَا نچِ مَدَنِيّ اِنْعَامِ نَمْبَر 37 هَي: كِيَا اِنجِ اُپ نِي اِپنِي گھَر كِ بَر اَمْدُوں سِے (بِلَا ضَرُوْرَت) بَاہِر نِيْز كِ سِي اور كِ دَرُو اَزُوں و غِيْرِه سِے اِن كِ گھَرُوں كِ اِنْدَر جھَا نِكْنِے سِے بچِيے كِي كُو شَشِ كِي؟

مِيْطھِي مِيْطھِي اِسْلَامِي بھَسَنُوں! عِلْمِ دِيْنِ سِے دُوْرِي كِ سَبَبِ بَعْضِ لُوْگِ گھَرُوں كِ دَرُو اَزُوں مِيں بِلَا جَھَبْ جھَا نِكْنِے كِي اَفْتِ مِيں مُبْتَلَا نِظَرِ اَتِي هِيں، بِالْفَرَضِ دَرُو اَزِه كُھْلَانِه هُو تُو اُچْكِ اُچْكِ كِر جھَا نِكْتِي هِيں، دَرَاڑِ مِيں سِے جھَا نِكْتِي هِيں، كُھڑِ كِي مِيں سِے جھَا نِكْتِي هِيں، پَرْدِه هِٹَا كِر جھَا نِكْتِي هِيں اور اِس بَاتِ كِي بَالِكِلِ بھِي پَرُو اِنھِيں كِرْتِي كِه كُوْنِي اِپنِي گھَرِ مِيں كَسِ حَالَتِ مِيں بِيْٹھَا هُو گا۔ يَادِر كُھْنِي! كِ سِي كِ گھَرِ مِيں جھَا نِكْنِے كِي شَرِيْعَتِ مِيں سَخْتِي سِے مُمَانَعَتِ هَي۔

حُضُورِ تاجدارِ مدینہ منورہ، سلطانِ مکہ مکرمہ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کا فرمانِ عبرت نشان ہے: جس نے اجازت ملنے سے پہلے ہی پردہ ہٹا کر مکان کے اندر نظر کی اور گھر والوں کے ستر کو دیکھا اُس نے ایسا کام کیا جو اُس کیلئے حلال نہ تھا، حتیٰ کہ اس کے دیکھنے کے وقت اگر کوئی بڑھ کر اُس کی آنکھ پھوڑ دے تو اُس پر میں اُسے (یعنی آنکھ پھوڑنے والے کو) شرم نہ دلاؤں گا۔ اگر کوئی ایسے دروازے کے پاس سے گزرا جس پر کوئی پردہ نہیں تھا اور وہ کھلا ہوا بھی تھا، لہذا اُس نے (بلا قصد) دیکھا تو اُس پر گناہ نہیں بلکہ خطا گھر والوں کی ہے۔ (ترمذی، کتاب الاستیذان والآداب، باب ماجاء فی الاستیذان... الخ، ۲/۳۲۴، حدیث: ۲۷۱۶) مُفَسِّرِ شہیرِ حکیمِ الْأُمَّتِ حضرتِ مفتی احمد یار خان رَحْمَةُ اللهِ تَعَالَى عَلَيْهِ اس حدیثِ پاک کے الفاظ ”اسے شرم نہ دلاؤں گا“ کے تحت فرماتے ہیں: یعنی آنکھ پھوڑ دینے والے کو نہ تو کوئی سزا دوں گا نہ ملامت کروں گا کیونکہ یہاں قُصُور اس جھانکنے والے کا ہے (یاد رہے!) احناف کے نزدیک یہ فرمانِ عالی ڈرانے دھمکانے کے لیے ہے ورنہ اس آنکھ پھوڑنے والے سے آنکھ کا قِصَاص ضرور لیا جائے گا رب تعالیٰ نے فرمایا: آنکھ تو آنکھ کے بدلے میں پھوڑی جاسکتی ہے نہ کہ تاک جھانک کے عوض۔

(مرآة المناجیح، ۵/۲۵۷)

ہمارے اسلاف دوسروں کے گھروں میں تانک جھانک کرنے کو کس قدر معیوب جانتے تھے،

آئیے! اس ضمن میں 2 عبرت آموز حکایات سنئے ہیں، چنانچہ

حضرت سیدنا عبد اللہ بن عمر رَضِيَ اللهُ تَعَالَى عَنْهُمَا اپنے ایک مُصَاحِبِ کے ساتھ کسی شخص کے گھر تشریف لے گئے۔ جب اس کے گھر میں داخل ہوئے تو ان کا رفیق ادھر ادھر دیکھنے لگا تو حضرت سیدنا ابن عمر رَضِيَ اللهُ تَعَالَى عَنْهُمَا نے فرمایا: اگر تیری دونوں آنکھیں پھوٹی ہوئی ہوتیں تو تیرے لئے بہتر تھا۔

(الادب المفرد، ص ۳۳۳، حدیث: ۱۳۰۵)

میٹھی میٹھی اسلامی بہنوں! سنا آپ نے کہ بلا ضرورت گھروں میں جھانکنا کس قدر تباہ

کُن ہے لہذا عقلمندی کا مظاہرہ کرتے ہوئے اس بُری آفت سے خود کو بھی بچائیے، اپنے گھر والوں اور دیگر اسلامی بہنوں کو بھی بچنے کی ترغیب دلائیے اس کے لیے مدنی انعامات پر عمل کرتے ہوئے روزانہ فکر مدینہ کیجئے اِنْ شَاءَ اللهُ عَزَّوَجَلَّ اس کی برکت سے کئی موذی امراض سے چھٹکارا نصیب ہو گا۔

صَلُّوْا عَلٰی الْحَبِيْب! صَلَّى اللهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! شیخ طریقت، امیر اہلسنت دَامَتْ بَرَكَاتُهُمُ الْعَالِيَهُ نے مدنی انعامات کے ذریعے مسلمانوں کے عیوب اور ان کے رازوں کی پردہ پوشی کی بھی ترغیب دلائی ہے چنانچہ مدنی انعام نمب 37 میں فرماتے ہیں: ”آج آپ نے کسی مسلمان کے عُیُوب پر مُطَّلَع ہو جانے پر اس کی پردہ پوشی فرمائی یا (بلا مصلحتِ شرعی) اس کا عیب ظاہر کر دیا؟ نیز کسی کی راز کی بات (بغیر اس کی اجازت) دوسرے کو بتا کر خیانت تو نہیں کی؟“

عُیُوباً بعض لوگوں کی یہ عادت ہوتی ہے کہ وہ مسلمانوں کے عُیُوب تلاش کرتے رہتے ہیں اور جب اس مذموم مقصد میں کامیاب ہو جاتے ہیں تو موقع ملتے ہی لوگوں کے سامنے اس کی خامیاں بیان کرتے ہیں۔ اسی طرح بعض پیٹ کے ہلکے لوگوں میں یہ بُری خصلت ہوتی ہے کہ کوئی ان پر کتنا ہی اعتماد کرتے ہوئے اپنے راز کی بات بتائے اور کسی کو نہ بتانے کی تاکید بھی کرے مگر یہ لوگ حسبِ عادت سب کے سامنے ان کے راز فاش کرتے اور ان کی عزت تار تار کرتے اور کسی کو منہ دکھانے کے قابل نہیں چھوڑتے۔ لوگوں کے عُیُوب بیان کرنے اور ان کے راز فاش کرنے والے دُنیا میں بھی ذِلَّت کا مَرہ چکھتے ہیں اور آخرت میں بھی رُسوائی ان کا مُقَدَّر بنتی ہے، آئیے! اس ضمن میں تین فرامینِ مصطفیٰ صَلَّى اللهُ تَعَالٰی عَلَيْهِ وَاٰلِهٖ وَسَلَّمَ سنئے ہیں۔

مسلمانوں کے عُیُوب تلاش کرنے کی سزا

1. اے وہ لوگو جو زبانوں سے تو ایمان لے آئے ہو، مگر تمہارے دل میں ابھی تک ایمان داخل نہیں ہوا! مسلمانوں کی غیبت اور ان کے عُیُوب تلاش نہ کیا کرو، کیونکہ جو مسلمانوں کے عُیُوب تلاش کرے گا، اللہ عَزَّوَجَلَّ اُس کا عیب ظاہر فرمادے گا اور اللہ عَزَّوَجَلَّ جس کا عیب ظاہر فرماتا ہے اُسے رُسوا کر دیتا ہے، اگرچہ وہ اپنے گھر میں ہو۔⁽¹⁾

2. طعنہ دینے، غیبت و چُغَل خوری کرنے اور بے گناہ لوگوں کے عیب تلاش کرنے والوں کو اللہ تعالیٰ (قیامت کے دن) کُتُوں کی شکل میں اُٹھائے گا۔⁽²⁾

3. جب دو شخص آپس میں ایک دوسرے کو رازدار بنائیں تو ایک کیلئے دوسرے کا وہ راز فاش کرنا جائز نہیں جس کا فاش ہونا پہلے کو ناگوار گزرے۔ (شعب الایمان، حدیث: ۱۱۹۱، ۷/۷۲۰)

نہ تھی حال کی جب ہمیں اپنے خبر رہے دیکھتے آوروں کے عیب و ہنر پڑی اپنی بُرائیوں پہ جو نظر تو نگاہوں میں کوئی بُرا نہ رہا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھی میٹھی اسلامی بہنوں! مَدَنِيْ اِنْعَامَات کے ذریعے جہاں فرائض و واجبات پر اِسْتِقَامَت حاصل ہوتی ہے، وہیں اپنے اندر پائی جانے والی کئی ایک مُعَاشرَتی اور اخلاقی خامیوں (یعنی کمزوریوں) کو دُور کرنے کا موقع بھی ملتا ہے لہذا اگر ہم صحیح معنوں میں اللہ عَزَّوَجَلَّ کے فرمانبردار، سچے عاشق رسول اور باعمل مُسلمان بننا چاہتے ہیں تو ہمیں شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کے عطا کردہ مَدَنِيْ اِنْعَامَات کو ضرور اپنانا چاہیے، یہ مَدَنِيْ اِنْعَامَات راہِ نجات اور نیک بننے کا بہترین مَدَنِيْ نسخہ ہیں

1... شعب الایمان، باب فی تحریم اعراض الناس، ۲۹۶/۵، حدیث: ۶۷۰۴

2... الترغیب والترہیب، کتاب الادب، الترہیب فی النمیمۃ، ۳/۳۹۵، حدیث: ۳۳۳۳

اور بالخصوص گناہوں کے مرض کے لئے تریاق (دوا) ثابت ہوتے ہیں۔ امیر اہلسنت دَامَتْ بَرَكَاتُهُمُ الْعَالِيَهُ فرماتے ہیں: مجھے مدنی انعامات سے پیار ہے، اگر آپ نے اللہ عَزَّوَجَلَّ کی رضا کی خاطر بِصَمِيمِ قَلْبٍ (پتے دل سے) ان کو قبول کر کے ان پر عمل شروع کر دیا تو جیتے جی بہت جلد ان شاء اللہ عَزَّوَجَلَّ اس کی برکتیں دیکھ لیں گے۔ آپ کو ان شاء اللہ عَزَّوَجَلَّ سُكُونِ قَلْبٍ نصیب ہو گا، باطن کی صفائی ہوگی نیز خوفِ خدا و عشقِ مُصْطَفَى کے چشمے آپ کے قلب سے پھوٹیں گے۔ ان شاء اللہ عَزَّوَجَلَّ آپ کے علاقے میں دعوتِ اسلامی کا مدنی کام حیرت انگیز حد تک بڑھ جائے گا۔ چونکہ مدنی انعامات پر عمل اللہ عَزَّوَجَلَّ کی رضا کے حصول کا ذریعہ ہے، لہذا شیطان آپ کو بہت سستی دلائے گا، طرح طرح کے حیلے بہانے سُجھائے گا، آپ کا دل نہیں لگ پائے گا مگر آپ ہمت مت ہاریئے گا، ان شاء اللہ عَزَّوَجَلَّ دل بھی لگ ہی جائے گا۔

اے رضا ہر کام کا ایک وقت ہے دل کو بھی آرام ہو ہی جائے گا

(حدائقِ بخشش، ص ۴۲)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٍ

مدنی انعامات کی برکات

میٹھی میٹھی اسلامی بہنوں! مدنی انعامات پر عمل، درحقیقت قرآن و حدیث کے بعض احکامات اور بزرگوں کے معمولات پر عمل کرنا ہے، ان پر عمل کی اتنی برکتیں ہیں کہ جن کا اندازہ نہیں لگایا جاسکتا مثلاً نیک اور جائز کاموں میں اچھی اچھی نیتیں کر کے ثواب بڑھانے کا موقع ملتا ہے مدنی انعامات کی برکت سے فرائض و اجبات یعنی نمازوں کی ادائیگی کی پابندی نصیب ہوتی ہے مدنی انعامات نفل روزوں کی عادت بنانے کا ذریعہ ہیں مدنی انعامات پر عمل سے اُوراد و وظائف پر استقامت نصیب ہوتی ہے مدنی انعامات سے امیر اہلسنت، علمائے اہلسنت کی کُتُب کے مطالعے کا شوق

پیدا ہوتا ہے مدنی انعامات قرآن پاک سیکھنے، روزانہ تین آیات ترجمہ و تفسیر کے ساتھ سمجھنے کا ذریعہ ہے مدنی انعامات پر عمل کی برکت سے نیکی کی دعوت کے فضائل نصیب ہوتے ہیں مدنی انعامات فلموں ڈراموں، گانے باجوں، تہمتوں، گالیوں، جھوٹی باتوں، چُغلیوں، وعدہ خلافیوں، طنز و دل آزاریوں، تہقہوں، حسد، تکبر، نفاق، ریاکاری اور خیانت جیسے معاشرتی، غیر اخلاقی اور غیر شرعی افعال و حرکات سے نفرت دلاتے ہیں مدنی انعامات ہفتہ وار سنتوں بھرے اجتماع و ہفتہ وار مدنی مذاکرے میں شرکت کا ذریعہ ہیں مدنی انعامات پر عمل کرنے سے دعوتِ اسلامی کے مدنی ماحول میں استقامت ملتی ہے۔ آپ بھی اخلاص و استقامت کے ساتھ مدنی انعامات پر عمل شروع کر دیجئے ان شاء اللہ عَزَّوَجَلَّ آخرت کیلئے ثواب کا ذخیرہ اکٹھا ہوتا رہے گا۔

مدنی انعامات کے عامل پہ ہر دم ہر گھڑی
یا الہی! خوب برسا رنختوں کی تُو بھڑی

بیان کا خلاصہ

میٹھی میٹھی اسلامی بہنوں! آج کے ہمارے بیان کا موضوع تھا ”فیضانِ مدنی انعامات“

جس میں ہم نے مدنی انعامات کے حوالے سے مدنی پھول حاصل کئے چنانچہ ہم نے سنا کہ فکرِ مدینہ کرنا بزرگوں کا پسندیدہ طریقہ ہے قرآن و حدیث میں جا بجا احتسابِ عمل کی ترغیب دلائی گئی ہے عالمینِ مدنی انعامات سے امیرِ اہلسنت خوش ہوتے ہیں عالمینِ مدنی انعامات کو امیرِ اہلسنت کی دعاؤں کا صدقہ نصیب ہوتا ہے۔ عالمینِ مدنی انعامات کو قرآن و حدیث میں بیان کردہ بعض احکام پر عمل اور بزرگوں کے بعض معمولات اپنانے کی سعادت میسر آتی ہے مدنی انعامات جنت میں لے جانے والے اور جہنم سے بچانے والے اعمال کا مجموعہ ہے مدنی انعامات راہِ نجات ہے۔ مدنی انعامات کا تحفہ اسلافِ کرام کی یادیں تازہ کرتا، گناہوں سے نجات دلاتا، نمازی اور سنتوں کا پیکر بناتا

ہے۔ الغرض مدنی انعامات پر عمل دنیا و آخرت میں سرخروئی کا نہایت بہترین ذریعہ ہے۔

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدًا

8 مدنی کاموں میں سے مدنی کام "مدنی انعامات"

میٹھی میٹھی اسلامی بھنونا نیکیاں کرنے گناہوں سے بچنے اور نیکی کی دعوت کو عام کرنے کیلئے دعوتِ اسلامی کے 8 مدنی کاموں میں بڑھ چڑھ کر حصہ لیجئے۔ دعوتِ اسلامی کے 8 مدنی کاموں میں سے ایک مدنی کام اپنے اعمال کا محاسبہ کرتے ہوئے مدنی انعامات پر عمل کرنا بھی ہے۔ مدنی انعامات پہ عمل کرنے کی بڑی مدنی بہاریں ہیں۔ آئیے

آپکی ترغیب کے لئے ایک ایمان آفریز مدنی بہار آپ کے گوش گزار کرتی ہوں چنانچہ

مدنی انعامات پر عمل کی برکت سے چل مدینہ کی سعادت مل گئی۔

باب المدینہ (کراچی) کی ایک اسلامی بہن کے حلیہ بیان کا خلاصہ ہے کہ الحمد للہ عزوجل ہمارا گھرانہ آقائے نعمت، مجددِ دین و ملت مولانا شاہ احمد رضا خان علیہ رحمۃ الرحمن کے ایک عظیم المرتبت خلیفہ رحمۃ اللہ علیہ کی اولاد سے ہے۔ سیدی علی حضرت علیہ رحمۃ رب العزت کے وہ خلیفہ مکرم میری والدہ محترمہ کے نانا جان تھے اور ہمارے تمام اہلخانہ انہیں کے دست مبارک پر بیعت تھے۔ ان سے بیعت کی برکت سے الحمد للہ عزوجل سیدی علی حضرت کی محبت و عقیدت رنگ و پے میں سمایا کئے ہوئے تھی، لیکن عملی زندگی میں ہماری مثال کو رے کاغذ کی سی تھی بالخصوص نمازوں پابندی سے

محرومی تھی نیز فیشن پرستی اور گانے باجے سننے کی نحوست چھائی تھی، غصہ اور چڑچڑاپن ہماری عادتِ ثانیہ تھی۔ میرے پھوپھی زاد بھائی نے (جو کہ دعوتِ اسلامی کے مدنی حوال سے وابستہ تھے) انفرادی کوشش کرتے ہوئے میرے بھائی کو بھی دعوتِ اسلامی کے ہفتہ وار سنتوں بھرے اجتماع میں شرکت کی نہ صرف دعوت دی بلکہ اپنے ساتھ لے جانا شروع کر دیا۔ بھائی جان سنتوں بھرے اجتماع سے واپسی پر اجتماع کی روداد سناتے جس میں سیدی اعلیٰ حضرت کا ذکر خیر سننے کو ملتا جسکی وجہ سے مجھے دعوتِ اسلامی کے مدنی ماحول سے اپنائیت سی محسوس ہونے لگی الحمد للہ عزوجل اسی اپنائیت کی سوچ نے مجھے پہلی بار 1985 کے سالانہ سنتوں بھرے اجتماع کی خصوصی نشست میں شرکت پہ ابھارا۔ چنانچہ میں بھی اسلامی بہنوں کے ساتھ اجتماع میں شریک ہوئی جہاں میں نے پردے میں رہ کر سنتوں بھرے اجتماع میں ہونے بیان سنا اور رقت انگیز دعا مانگی۔ الحمد للہ عزوجل اسی اجتماع میں شرکت کی برکت سے مجھے گناہوں سے توبہ کرنے سعادت نصیب ہوئی، فکرِ آخرت ملی۔ جس پہ استقامت پانے کے لئے میں نے مدنی انعامات پہ عمل کرنا شروع کر دیا، الحمد للہ عزوجل مدنی انعامات پہ عمل کی برکت سے مجھے چل مدینہ کی سعادت نصیب ہو گئی

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

میٹھی میٹھی اسلامی بہنوں! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتی ہوں۔ تاجدارِ رسالت، شہنشاہِ نبوت، مُصْطَفٰی جانِ رحمت، شمعِ بزمِ ہدایت، نَوْشَہٗ بَزْمِ جَنَّتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّدٍ

گھر میں آنے جانے کی سنتیں اور آداب

! جب گھر سے باہر نکلیں تو یہ دُعا پڑھئے: بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ اِلَّا بِاللّٰهِ ترجمہ: اللہ عَزَّوَجَلَّ کے نام سے، میں نے اللہ عَزَّوَجَلَّ پر بھروسہ کیا۔ اللہ عَزَّوَجَلَّ کے بغیر نہ طاقت ہے نہ قوت۔ (ابوداؤد، ج ۴ ص ۲۲۰ حدیث ۵۰۹۵) اِنْ شَاءَ اللّٰهُ عَزَّوَجَلَّ اس دُعا کو پڑھنے کی بَرَکَت سے سیدھی راہ پر رہیں گے، آفتوں سے حفاظت ہوگی اور اللہ الصَّمَد عَزَّوَجَلَّ کی مدد شامل حال رہے گی! **!** گھر میں داخل ہونے کی دُعا: اَللّٰهُمَّ اِنِّیْ اَسْأَلُكَ خَيْرَ الْمَوْلَجِ وَخَيْرَ الْمَخْرَجِ بِسْمِ اللّٰهِ وَلَجْنَا وَبِسْمِ اللّٰهِ خَرَجْنَا وَعَلَى اللّٰهِ رَبِّنَا تَوَكَّلْنَا (ایضاً حدیث ۵۰۹۶) (ترجمہ: اے اللہ عَزَّوَجَلَّ! میں تجھ سے داخل ہونے کی اور نکلنے کی بھلائی مانگتا ہوں، اللہ عَزَّوَجَلَّ کے نام سے ہم (گھر میں) داخل ہوئے اور اسی کے نام سے باہر آئے اور اپنے رب اللہ عَزَّوَجَلَّ پر ہم نے بھروسہ کیا) دُعا پڑھنے کے بعد گھر والوں کو سلام کرے پھر بارگاہ رسالت میں سلام عرض کرے اس کے بعد سورۃ الاخلاص شریف پڑھے۔ اِنْ شَاءَ اللّٰهُ عَزَّوَجَلَّ روزی میں بَرَکَت، اور گھریلو جھگڑوں سے بچت ہوگی! **!** اپنے گھر میں آتے جاتے محارم و محرمات (مثلاً ماں، باپ، بھائی، بہن، بال بچے وغیرہ) کو سلام کیجئے! **!** اللہ عَزَّوَجَلَّ کا نام لئے بغیر مثلاً بسم اللہ کہے بغیر جو گھر میں داخل ہوتا ہے شیطان بھی اُس کے ساتھ داخل ہو جاتا ہے! **!** اگر ایسے مکان (خواہ اپنے خالی

۱۰۰۱ مشکاۃ الصابیح، کتاب الایمان، باب الاعتصام بالکتاب والسنة، ۱/۹، حدیث: ۷۵

گھر) میں جانا ہو کہ اس میں کوئی نہ ہو تو یہ کہئے: اَلسَّلَامُ عَلَيْنَا وَعَلَىٰ عِبَادِ اللّٰهِ الطَّٰلِحِيْنَ (یعنی ہم پر اور اللہ عزوجل کے نیک بندوں پر سلام) فرشتے اس سلام کا جواب دیں گے۔ (رَدُّ الْمُحْتَارِ ج ۹ ص ۶۸۲) یا اس طرح کہئے: اَلسَّلَامُ عَلَيْكَ أَيُّهَا النَّبِيُّ (یعنی یا نبی آپ پر سلام) کیونکہ حضور اقدس صَلَّى اللهُ تَعَالَى عَلَيْهِ وَآلِهِ وَسَلَّمَ کی رُوحِ مَبَارَكِ مسلمانوں کے گھروں میں تشریف فرما ہوتی ہے۔ (بہارِ شَرِيعَتِ حَضَّة ۱۶ ص ۹۶، شرح الشَّفَاءِ لِلْقَارِي ج ۲ ص ۱۱۸) ! جب کسی کے گھر میں داخل ہونا چاہیں تو اس طرح کہئے: اَلسَّلَامُ عَلَيْكُمْ كَمَا كُنْتُمْ فِيْهِ مِيْنِ اَنْدَرِ اَسْكَنْتُمْ هُوْنَ؟ ! اگر داخلے کی اجازت نہ ملے تو بخوشی لوٹ جائیے ہو سکتا ہے کسی مجبوری کے تحت صاحبِ خانہ نے اجازت نہ دی ہو ! جب آپ کے گھر پر کوئی دستک دے تو سنت یہ ہے کہ پوچھئے: کون ہے؟ باہر والے کو چاہئے کہ اپنا نام بتائے: مثلاً کہئے: محمد الیاس۔ نام بتانے کے بجائے اس موقع پر ”مدینہ!“، میں ہوں!“ دروازہ کھولو“ وغیرہ کہنا سنت نہیں ! جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے (10) کسی کے گھر میں جھانکنا ممنوع ہے۔ بعض لوگوں کے مکان کے سامنے نیچے کی طرف دوسروں کے مکانات ہوتے ہیں لہذا بالکونی وغیرہ سے جھانکتے ہوئے اس بات کا خیال رکھنا چاہئے کہ ان کے گھروں میں نظر نہ پڑے (11) کسی کے گھر جائیں تو وہاں کے انتظامات پر بے جا تنقید نہ کیجئے اس سے اُس کی دل آزاری ہو سکتی ہے (12) واپسی پر اہل خانہ کے حق میں دُعا بھی کیجئے اور شکر یہ بھی ادا کیجئے اور سلام بھی اور ہو سکے تو کوئی سنتوں بھر اسالہ وغیرہ بھی تحفہ پیش کیجئے۔

صَلُّوْا عَلَی الْحَبِيْبِ! صَلَّى اللهُ تَعَالَى عَلٰی مُحَمَّدٍ

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب بہارِ شریعت حصہ 16

(312 صفحات) نیز 120 صفحات کی کتاب ”سنتیں اور آداب“ ہدیۃ حاصل کیجئے اور پڑھئے۔